

رامزاندا ئىپتاردىن كېيىن تاماق يەپ بولۇپ ناماز  
ئوقۇش كېرەكمۇ ياكى ناماز ئوقۇپ بولۇپ تاماق يېيىش  
كېرەكمۇ؟

[ الأويغورية - ئۇيغۇرچە - uyghur ]

سەئۇدى ئەرەبىستان ئىلمى تەتقىقات دىنى پەتىۋا تەشۋىقات  
كومىتېتى

تەرجىمە قىلغۇچى: سەيپىددىن ئەبۇ ئابدۇلئەزىز  
تەكشۈرۈپ بېكىتكۈچى: نىزامىددىن تەمكىنى

نەشر ھوقۇقى مۇسۇلمانلارغا مەنسۇپ

2014 - 1435

IslamHouse.com

هل يقدم صلاة المغرب على الطعام؟ أم يقدم الطعام على الصلاة؟  
« باللغة الأويغورية »

اللجنة الدائمة للبحوث العلمية والإفتاء والدعوة والإرشاد

ترجمة: سيف الدين أبو عبد العزيز  
مراجعة: نظام الدين تمكيني

2014 - 1435

IslamHouse.com

رامزاندا ئىپتاردىن كېيىن تاماق يەپ بولۇپ ناماز  
ئوقۇش كېرەكمۇ ياكى ناماز ئوقۇپ بولۇپ تاماق يېيىش  
كېرەكمۇ؟

129913 - نومۇرلۇق سوئال

سوئال:

روزا تۇتقان كىشى قانداق ئىپتار قىلىدۇ؟،  
كۆپچىلىك كىشىلەر يېمەك-ئىچمەك بىلەن مەشغۇل  
بولۇپ ناماز شامنى كېچىكتۈرۈپ قويدۇ، ئۇلاردىن  
بۇنىڭ سەۋەبىنى سورىغاندا، ئۇلار: تاماق ھازىر بولغاندا  
تاماق يەپ بولۇپ ناماز ئوقۇيمىز دەپ جاۋاب بېرىدۇ.  
ئۇلارنىڭ بۇ سۆزى توغرىمۇ؟ چۈنكى ناماز شامنىڭ ۋاقتى  
ئىنتايىن قىسقا، ئۇنداقتا قانداق قىلىش كېرەك؟  
دەسلەپتە خورما بىلەن ئېغىز ئىچىپ، شام نامىزنى  
ئوقۇپ بولۇپ غىزالىنىش كېرەكمۇ؟ ياكى تاماقنى  
تولۇق يەپ بولۇپ ناماز ئوقۇش كېرەكمۇ؟ بۇ ھەقتە  
چۈشەنچە بېرىشىڭلارنى سورايمەن.

جاۋاب:

بارلىق گۈزەل مەدھىيىلەر ئالەملەرنىڭ  
پەرۋەردىگارى بولغان ئاللاھقا خاستۇر.

پەيغەمبەرئەلەيھىسسالامنىڭ كۆرسەتمىسى بويىچە،  
كۈننىڭ ئولتۇرغانلىقى جەزىمەلەشكەندە روزىدار دەرھال

ئىپتار قىلىشى لازىم. پەيغەمبەرئەلەيھىسسالام مۇنداق دەيدۇ: «ئىپتارنى دەسلەپكى ۋاقتىدا قىلغان كىشىلەر دائىم ياخشىلىقتا بولىدۇ.» [بۇخارى رىۋايىتى].

يەنە بىر ھەدىستە: «ئاللاھ تائالا ئەڭ ياخشى كۆرىدىغان كىشىلەر ئىپتارنى دەسلەپكى ۋاقتىدا قىلغۇچىلاردۇر.» [ترمىزى ۋە ئەھمەد رىۋايىتى].

روزا تۇتقان كىشى ئالدى بىلەن خورما بىلەن ئىپتار قىلىپ، تاماقنى ناماز شامنى ئوقۇپ بولۇپ يېيىشى توغرا ۋە ئەۋزەلدۇر. بۇنداق قىلغاندا ئىپتارنى ۋاقتىدا قىلىش ۋە ناماز شامنى جامائەت بىلەن ئاۋۋالقى ۋاقتىدا ئوقۇشتىن ئىبارەت ئىككى سۈننەتنى ئادا قىلغان ھەم پەيغەمبەرئەلەيھىسسالامغا تولۇق ئىقتىدا قىلغان بولىدۇ.

ئەمما «تاماق تەييار بولغاندا نامازنى كېچىكتۈرۈش»، «چوڭ-كېچىك تاھارەت قىستىغاندا نامازنى كېچىكتۈرۈش» ۋە «ناماز شام بىلەن تاماق تەڭ تەييار بولۇپ قالسا ئاۋۋال تاماق يېيىش» قاتارلىق توغرىسىدىكى ھەدىسلەردىن: تاماق تارتىلغاندا ياكى تاماق ئۈستىگە كەلگەن كىشى تاماقنى يەپ بولۇپ نامازغا تۇرۇشى مەقسەت قىلىنىدۇ، ئۇنداق بولمىغاندا ئۇ كىشىنىڭ قەلبىدە تاماققا بولغان ئىنتىلىش

نەتىجىسىدە نامازنى خۇشۇۋ بىلەن ئادا قىلالمايدۇ، شۇنىڭ ئۈچۈن تاماقنى نامازدىن بۇرۇن يېيىش دېگەنلىكتۇر. ئەمما نامازنىڭ ۋاقتى چېقىپ كېتىدىغان ياكى جامائەت بىلەن ناماز ئوقۇشقا كېچىكىپ قالىدىغان ئەھۋال ئاستىدا، تاماقنى قويۇپ دەرھال نامازغا تۇرۇشى كېرەك.

ئاللاھ ھەممىمىزنى ياخشىلىققا مۇيەسسەر قىلسۇن.

ئىلمى تەتقىقات ۋە پەتىۋا كومىتېتىنىڭ ئەزالىرى: شەيخ ئابدۇل ئەرزىز بىن باز، شەيخ ئابدۇل ئەرزىز ئالى شەيخ، شەيخ ئابدۇللاھ غودەييىيان، شەيخ سالىھ پەۋزان ۋە شەيخ بەكەر ئەبۇ زەيد قاتارلىقلار. دائىمى كومىتېت پەتىۋالار مەجمۇئەسى (32 / 9).